

दि मनचेरजी नवरोजी बनाजी अंध उद्योग गृह, जोगेश्वरी,
मुंबई या दिव्यांगांसाठीच्या विशेष उपक्रमावर प्रशासक
नियुक्ती करणेबाबत.

महाराष्ट्र शासन

दिव्यांग सक्षमीकरण विभाग

शासन निर्णय क्र. दिव्यांग-२०२६/प्र.क्र.७८/कार्या-४

३१, ३२, ३५ ए. मित्तल टॉवर, ए-विंग, तिसरा मजला बॅरिस्टर रजनी पटेल मार्ग,

नरीमन पॉईंट, मुंबई-४०० ०२१.

दिनांक : २८ जुलै, २०२६.

वाचा:-

- १) महाराष्ट्र शैक्षणिक परिसंस्था (व्यवस्थापन) अधिनियम-१९७६.
- २) शासन निर्णय समाज कल्याण, सांस्कृतिक कार्य, क्रिडा व विशेष सहाय्य विभाग, क्र. इडीडी-२००४/प्र.क्र.३/सुधार-२, दि. ९ मार्च, २००४.
- ३) आयुक्त, दिव्यांग सक्षमीकरण, पुणे यांचे क्र. दिसआ/प्र-२ब/मुनचेरजी/प्रशासक/नियुक्ती/२०२५-२६/, पुणे, दि. २३ जुन, २०२६ रोजीचे पत्र.

प्रस्तावना :-

दि मनचेरजी नवरोजी बनाजी अंध उद्योग गृह, जोगेश्वरी, मुंबई या विशेष उपक्रमामधील संचालक मंडळ व कर्मचारी यांच्या परस्पर विरोधी तक्रारीनुसार, व्यवस्थापन हे सदर उपक्रम चालविण्यास सक्षम नसल्याने तसेच गैरव्यवस्थापन असल्याने कार्यशाळेचे दैनंदिन कामकाज चालविणे कठीण झाल्याने सदर उपक्रमावर प्रशासक नियुक्ती करणेबाबत जिल्हाधिकारी, मुंबई उपनगर यांनी दि.३० एप्रिल, २०२६ रोजीचे पत्राव्दारे आयुक्त, दिव्यांग सक्षमीकरण यांना शिफारस केली. त्यास अनुसरून आयुक्त, दिव्यांग सक्षमीकरण, पुणे यांनी जिल्हाधिकारी, मुंबई उपनगर यांनी केलेल्या शिफारशीस सहमती दर्शविली आहे. तसेच, संबंधित उपक्रमावर प्रशासकाची नियुक्ती करण्यापूर्वी सदर उपक्रमास म्हणणे मांडण्याची संधी देवून निर्णय व्हावा, अशी शिफारस केली आहे.

स्वयंसेवी संस्थांमार्फत चालविल्या जाणाऱ्या अपंगांच्या विशेष शाळा/कर्मशाळा व्यवस्थापनेसाठी प्रशासकांची नियुक्ती करण्यासंदर्भातील शासन निर्णय दि.०९ मार्च, २००४ मधील तरतूदीनुसार तसेच दिव्यांग उपक्रमांकरिता प्रसिद्ध करण्यात आलेली विशेष शाळा संहिता-२०१८ मधील भाग-३ (८४) (एक) मधील तरतूदीनुसार दिव्यांग विद्यार्थ्यांस सोईसुविधा पुरविण्यास व्यवस्थापन सक्षम असल्याची खात्री होईपर्यंत अशा संस्थेचे व्यवस्थापन ताब्यात घेऊन शाळेच्या कामकाजात सुधारणा होईपर्यंत अथवा व्यवस्थापनातील मतभेद संपेपर्यंत, परंतु प्रशासकाचा कालावधी तीन वर्षांपेक्षा जास्त असणार नाही, यापैकी जी घटना अगोदर घडेल तोपर्यंत त्या संस्थेवर प्रशासकाची नियुक्ती करण्याबाबतचे अधिकार शासनास राहिल, अशी तरतूद करण्यात आलेली आहे. त्यास अनुसरून सदर उपक्रमावर प्रशासकाची नियुक्ती करणेची बाब शासनाच्या विचाराधिन होती.

शासन निर्णय :-

स्वयंसेवी संस्थांमार्फत चालविण्यात येणाऱ्या दिव्यांगांच्या विशेष उपक्रमांच्या व्यवस्थापनासाठी प्रशासकांची नियुक्ती करण्यासंदर्भातील वाचा क्र.१ व २ येथील तरतुदींच्या अनुषंगाने तसेच वाचा क्र. ३ अन्वये आयुक्त, दिव्यांग

सक्षमीकरण, पुणे यांनी केलेल्या शिफारशीच्या अनुषंगाने दि मनचेरजी नवरोजी बनाजी अंध उद्योग गृह, जोगेश्वरी, मुंबई या विशेष उपक्रमावर सहायक आयुक्त, दिव्यांग सक्षमीकरण, मुंबई उपनगर यांची एक वर्षाच्या कालावधीसाठी “प्रशासक” म्हणून नियुक्ती करण्यात येत आहे.

२. सहायक आयुक्त, दिव्यांग सक्षमीकरण, मुंबई उपनगर यांनी सदर उपक्रमाचे दैनंदिन कामकाज सुरळीतरित्या पार पाडले जाईल याबाबत उचित कार्यवाही करावी.

३. सदर प्रशासक नियुक्तीची मुदत संपण्यापुर्वी जिल्हाधिकारी, मुंबई उपनगर यांनी तपासणी करून त्याबाबतचा अहवाल आयुक्त, दिव्यांग सक्षमीकरण, पुणे यांना सादर करावा. जिल्हाधिकारी, मुंबई उपनगर यांच्या अहवालाचे अनुषंगाने आयुक्त, दिव्यांग सक्षमीकरण, पुणे यांनी प्रशासक नियुक्तीस मुदतवाढ अथवा प्रशासक नियुक्ती रद्द करणेबाबतचा प्रस्ताव शासनास सादर करण्यात यावा.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक २०२६०७२८१५४००८२७३५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रदीप खडसे)

कक्ष अधिकारी, महाराष्ट्र शासन

प्रति,

- १) मा.मंत्री, दिव्यांग सक्षमीकरण, यांचे खाजगी सचिव, मंत्रालय, मुंबई.,
- २) सचिव, दिव्यांग सक्षमीकरण, यांचे वरिष्ठ स्विच सहायक, दिव्यांग सक्षमीकरण विभाग, मंत्रालय, मुंबई.,
- ३) आयुक्त, दिव्यांग सक्षमीकरण आयुक्तालय, महाराष्ट्र राज्य, पुणे.,
- ४) जिल्हाधिकारी, मुंबई उपनगर,
- ५) सहायक आयुक्त, दिव्यांग सक्षमीकरण, मुंबई उपनगर,
- ६) महालेखा (लेखा व अनुज्ञेयता) (लेखा परिक्षा), नागपूर.,
- ७) अधिदान व लेखा अधिकारी, मुंबई उपनगर,
- ८) अध्यक्ष, दि मनचेरजी नवरोजी बनाजी अंध उद्योग गृह, जोगेश्वरी, मुंबई
- ९) निवड नस्ती, कार्यासन-४.